

“ಮಧುರ ಮಕ್ಕಳೇ - ತಮಗೋಸ್ಕರ ಈ ಯೋಗ ಭಟ್ಟಿಯು ಅತೀ ಅಮೂಲ್ಯವಾಗಿದೆ, ಏಕೆಂದರೆ ಈ ಭಟ್ಟಿಯಿಂದಲೇ ತಮ್ಮ ವಿಕರ್ಮಗಳು ಭಸ್ಮವಾಗುತ್ತವೆ”

ಪ್ರಶ್ನೆ: ಯಾವ ಮಕ್ಕಳ ಬುದ್ಧಿಯಲ್ಲಿ ಬೀಜ ಹಾಗೂ ವೃಕ್ಷದ ಜ್ಞಾನ ಸ್ಪಷ್ಟವಾಗಿ ಕುಳಿತುಕೊಳ್ಳಲು ಸಾಧ್ಯ?

ಉತ್ತರ: ಯಾರು ವಿಚಾರ ಸಾಗರ ಮಂಥನ ಮಾಡುತ್ತಾರೆ. ವಿಚಾರ ಸಾಗರ ಮಂಥನವನ್ನು ಮಾಡಲು ಅಮೃತವೇಳೆಯ ಸಮಯ ತುಂಬಾ ಚೆನ್ನಾಗಿರುತ್ತದೆ. ಅಮೃತವೇಳೆ ಎದ್ದು ಬುದ್ಧಿಯಿಂದ ಒಬ್ಬ ತಂದೆಯನ್ನು ನೆನಪು ಮಾಡಿ. ತಮ್ಮದು ಅಜಪಾಜಪ ನಡೆಯುತ್ತಿರಲಿ. ಸ್ಥೂಲ ಹಾಗೂ ಸೂಕ್ಷ್ಮದಲ್ಲಿ ಶಿವಬಾಬಾ, ಶಿವಬಾಬಾ ಎನ್ನುವ ಅವಶ್ಯಕತೆಯಿಲ್ಲ, ಬುದ್ಧಿಯಿಂದ ನೆನಪು ಮಾಡಬೇಕು.

ಓಂ ಶಾಂತಿ. ಆತ್ಮೀಯ ತಂದೆಯು ಕುಳಿತು ಆತ್ಮಗಳಿಗೆ ತಿಳಿಸುತ್ತಿದ್ದಾರೆ, ಅಂದರೆ ಮಕ್ಕಳಿಗೆ ತಿಳಿಸುತ್ತಿದ್ದಾರೆ. ತಂದೆಯು ಹೇಳುತ್ತಾರೆ - ನನಗೂ ಸಹ ಶರೀರವಿದೆ. ಆದ್ದರಿಂದ ಮಾತನಾಡಲು ಸಾಧ್ಯ. ನೀವೂ ಸಹ ಈ ರೀತಿ ತಿಳಿದುಕೊಳ್ಳಿ - ಈ ಶರೀರದಿಂದ ಕೇಳುತ್ತಿದ್ದೇನೆ. ಈ ಜ್ಞಾನ ಚೆನ್ನಾಗಿ ಧಾರಣೆ ಮಾಡಿಕೊಳ್ಳಿ ಹೇಗೆ ತಂದೆಯ ಬಳಿ ಜ್ಞಾನದ ಧಾರಣೆಯಾಗಿದೆ. ಹಾಗೆಯೇ ಆತ್ಮದ ಬುದ್ಧಿಯಲ್ಲಿ ಧಾರಣೆಯಾಗಬೇಕು. ಹೇಗೆ ತಂದೆಯ ಬುದ್ಧಿಯಲ್ಲಿದೆಯೋ, ಹಾಗೆಯೇ ತಾವು ಮಕ್ಕಳ ಬುದ್ಧಿಯಲ್ಲಿ ಧಾರಣೆಯಾಗಬೇಕು. ಬೀಜ ಹಾಗೂ ವೃಕ್ಷದ ಬಗ್ಗೆ ತಿಳಿಸಿ ಕೊಡುವುದು ಬಹಳ ಸಹಜವಾಗಿದೆ. ಮಾಲಿಗೆ ಈ ಜ್ಞಾನವಿರುತ್ತದೆಯಲ್ಲವೆ. ಇಂತಹ ಬೀಜವನ್ನು ಹಾಕುವುದರಿಂದ ಎಷ್ಟು ದೊಡ್ಡ ಮರ ಬರುತ್ತದೆ ಎಂದು. ಹಾಗೆಯೇ ತಂದೆಯೂ ಸಹ ತಿಳಿದುಕೊಳ್ಳುತ್ತಾರೆ - ಇದು ಬುದ್ಧಿಯಲ್ಲಿ ಧಾರಣೆ ಮಾಡಬೇಕು. ಹೇಗೆ ನನ್ನ ಬುದ್ಧಿಯಲ್ಲಿದೆ ಹಾಗೆಯೇ ತಮ್ಮ ಬುದ್ಧಿಯಲ್ಲಿರಬೇಕು. ವಿಚಾರಸಾಗರ ಮಂಥನ ಮಾಡಿದಾಗ ಆ ಜ್ಞಾನವಿರುತ್ತದೆ. ವಿಚಾರಸಾಗರ ಮಂಥನ ಮಾಡಲು ಬೆಳಗಿನ ಸಮಯ ತುಂಬಾ ಚೆನ್ನಾಗಿರುತ್ತದೆ. ಆಗ ಯಾವುದೇ ಕೆಲಸ, ವ್ಯವಹಾರವಿರುವುದಿಲ್ಲ. ಭಕ್ತಿಯನ್ನೂ ಸಹ ಮನುಷ್ಯರು ಬೆಳಗ್ಗೆ ಮಾಡುತ್ತಾರೆ. ಅಲ್ಲಿ-ಇಲ್ಲಿ ಹೋಗುತ್ತಿರುತ್ತಾರೆ, ಕೆಲವರು ಕುಳಿತು ನಾಮ ಜಪ ಮಾಡುತ್ತಿರುತ್ತಾರೆ ಹಾಗೂ ಕೆಲವರು ಗೀತೆಯನ್ನು ಹಾಡುತ್ತಿರುತ್ತಾರೆ, ಕೆಲವರು ಶಬ್ದದಿಂದ ರಾಮ-ರಾಮ ಎಂದು ಜಪಿಸುತ್ತಿರುತ್ತಾರೆ. ಇದು ಭಕ್ತಿಯ ಅಜಪಾಜಪ ಆಗಿದೆ. ಕೆಲವರು ಮಾಲೆಯನ್ನು ಸ್ಮರಣೆ ಮಾಡುತ್ತಿರುತ್ತಾರೆ, ನಾವು ಇಲ್ಲಿ ಶಿವ, ಶಿವ ಎನ್ನುವ ಅವಶ್ಯಕತೆಯಿಲ್ಲ. ಯಾವುದನ್ನು ಭಕ್ತಿಯಲ್ಲಿ ಮಾಡುತ್ತಾರೆ, ಅದು ಜ್ಞಾನದಲ್ಲಿ ಇರುವುದಿಲ್ಲ. ಬಹಳ ಜನರಿಗೆ ಶಿವ ಶಿವ ಎಂದು ಸ್ಮರಣೆ ಮಾಡುವುದು ಅಭ್ಯಾಸವಾಗಿ ಬಿಟ್ಟಿದೆ. ತಾವಿಲ್ಲಿ ಸ್ಥೂಲದಲ್ಲಾಗಲಿ, ಸೂಕ್ಷ್ಮದಲ್ಲಾಗಲಿ ಶಿವ, ಶಿವ ಎಂದು ಜಪಿಸುವ ಅವಶ್ಯಕತೆಯಿಲ್ಲ. ತಂದೆ ಬಂದಿದ್ದಾರೆ, ಅವಶ್ಯವಾಗಿ ಶರೀರದಲ್ಲಿ ಬರುತ್ತಾರೆ, ಅವರಿಗೆ ತಮ್ಮದೇ ಆದ ಶರೀರವಿಲ್ಲ, ಅವರು ಪುನರ್ಜನ್ಮ ರಹಿತರು ಎಂದು ತಾವು ಮಕ್ಕಳಿಗೆ ತಿಳಿದಿದೆ. ಪುನರ್ಜನ್ಮವು ಮನುಷ್ಯ ಸೃಷ್ಟಿಯಲ್ಲೇ ಆಗುವುದಾಗಿದೆ. ವಿಷ್ಣುವಿನ ಎರಡು ರೂಪ ಲಕ್ಷ್ಮೀ-ನಾರಾಯಣ ಆಗಿದೆ. ದೇವ ದೇವ ಮಹಾದೇವ ಎಂದು ಹೇಳಲಾಗುತ್ತದೆ. ಬ್ರಹ್ಮ ಹಾಗೂ ವಿಷ್ಣುವಿಗೆ ಪರಸ್ಪರ ಸಂಬಂಧವಿದೆ. ಶಂಕರನಿಗೆ ಯಾವುದೇ ಸಂಬಂಧವಿಲ್ಲ. ಅದಕ್ಕೆ ಶಂಕರನನ್ನು ದೊಡ್ಡ ಸ್ಥಾನದಲ್ಲಿಡುತ್ತಾರೆ. ಅವರಿಗೆ ಪುನರ್ಜನ್ಮವಿಲ್ಲ. ಸೂಕ್ಷ್ಮ ಶರೀರ ಸಿಗುತ್ತದೆ. ಶಿವಬಾಬಾರವರಿಗೆ ಸೂಕ್ಷ್ಮ ಶರೀರವೂ ಇಲ್ಲ. ಯಾವ ಕಾರಣ ಅವರಿಗೆ ಎಲ್ಲರಿಗಿಂತ ಶ್ರೇಷ್ಠ ಎನ್ನುವುದು. ಅವರು ಬೇಹದ್ದಿನ ತಂದೆಯಾಗಿದ್ದಾರೆ. ನಾವು ಬೇಹದ್ದಿನ ತಂದೆಯಿಂದ ಬೇಹದ್ದಿನ ಆಸ್ತಿಯನ್ನು ತೆಗೆದುಕೊಳ್ಳುತ್ತೇವೆ ಎಂದು ಮಕ್ಕಳಿಗೆ ತಿಳಿದಿದೆ ಅದಕ್ಕೆ ಪೂರ್ಣ ಶ್ರೀಮತದಂತೆ ನಡೆಯಬೇಕು. ಯಾರು ಸ್ವಯಂ ನೆನಪು ಮಾಡುತ್ತಾರೆ ಅವರು ಅನ್ಯರಿಗೂ ನೆನಪು ಮಾಡಿಸುತ್ತಾರೆ. ಅಂತಹವರೇ ತಂದೆಯ ಸಹಯೋಗಿಗಳಾಗುತ್ತಾರೆ. ತಂದೆ ಮತ್ತು ಆಸ್ತಿಯನ್ನು ನೆನಪು ಮಾಡಬೇಕು. ಮಕ್ಕಳಿಗೆ ತಿಳಿಸುತ್ತಿದ್ದಾರೆ - ತಮ್ಮದು ಈಗ 84 ಜನ್ಮಗಳು ಪೂರ್ಣವಾಗಿದೆ, ಬಾಕಿ ಸ್ವಲ್ಪ ಸಮಯವಿದೆ. ನಾಟಕದಲ್ಲಿ ಪಾತ್ರಧಾರಿಗಳು ತಿಳಿದುಕೊಳ್ಳುತ್ತಾರೆ - ಈಗ ಬಾಕಿ ಅರ್ಧ ಗಂಟೆಯಿದೆ, ನಂತರ ಹೋಗುತ್ತೇವೆ ಎಂದು ಸಮಯವನ್ನು ನೋಡುತ್ತಿರುತ್ತಾರೆ. ನಿಮ್ಮದಂತೂ ಬೇಹದ್ದಿನ ಬಹಳ ದೊಡ್ಡ ಗಡಿಯಾರವಾಗಿದೆ. ಈಗ ಮನೆಗೆ ವಾಪಸ್ ಹೋಗಬೇಕೆಂದು ತಿಳಿಸುತ್ತಿದ್ದಾರೆ. ತಂದೆಯನ್ನು ನೆನಪು ಮಾಡುವುದರಿಂದ ನಿಮ್ಮ ವಿಕರ್ಮಗಳು ವಿನಾಶವಾಗುತ್ತವೆ. ಇಂತಹ ಒಂದು ಸಹಜವಾದಂತಹ ಮಾತು, ಇಂತಹ ಸಹಜಯೋಗ ಯಾವುದೇ ಶಾಸ್ತ್ರಗಳಿಲ್ಲ. ಅವರಂತೂ ಬಹಳ ಹಠಯೋಗವನ್ನು ಮಾಡುತ್ತಿರುತ್ತಾರೆ, ತುಂಬಾ ಪರಿಶ್ರಮವನ್ನು ಪಡುತ್ತಾರೆ, ಯಾವುದನ್ನು ಮಾತೆಯರು ಮಾಡಲು ಸಾಧ್ಯವಿಲ್ಲ. ನೀವು ಹಠಯೋಗಿಗಳ ರೀತಿ ಆಸನವನ್ನು ಹಾಕಿಕೊಳ್ಳುವ ಅವಶ್ಯಕತೆಯಿಲ್ಲ. ಆದರೆ ಸಭೆಯಲ್ಲಿ ಸರಿಯಾಗಿ ಕುಳಿತುಕೊಳ್ಳಬೇಕಾಗುತ್ತದೆ. ತಮ್ಮದು ರಾಜಯೋಗವಾಗಿದೆ, ಕಾಲಿನ ಮೇಲೆ ಕಾಲನ್ನು ಹಾಕಿ ಕುಳಿತುಕೊಳ್ಳಬೇಕು. ಈ ರೀತಿ ರಾಜಯೋಗದಲ್ಲಿ ಕುಳಿತುಕೊಳ್ಳುವುದರಿಂದ ನಶೆಯು ಬರುತ್ತದೆ. ಹಠಯೋಗದಲ್ಲಿ ಎರಡೂ ಕಾಲುಗಳನ್ನು ಮೇಲಿತ್ತುತ್ತಾರೆ. ಬಾಬಾ ತಮಗೆ ಯಾವುದೇ ತೊಂದರೆಯನ್ನು ಕೊಡುತ್ತಿಲ್ಲ, ಬಾಕಿ ಸಾಧಾರಣವಾಗಿ ಕುಳಿತುಕೊಳ್ಳುವುದರಲ್ಲಿ ಹಾಗೂ ಯೋಗದಲ್ಲಿ ಕುಳಿತುಕೊಳ್ಳುವುದರಲ್ಲಿ ಸ್ವಲ್ಪ ವ್ಯತ್ಯಾಸವಿರಬೇಕು. ತಾವು ರಾಜಯೋಗವನ್ನು ಕಲಿಯುತ್ತಿದ್ದೀರಿ, ಅಂದಾಗ ಯಾವುದರಲ್ಲಿ ಮನುಷ್ಯರಿಗೆ ಗೊತ್ತಾಗಲಿ - ಇವರು ರಾಜಯೋಗದಲ್ಲಿ ಕುಳಿತಿದ್ದಾರೆ ಎನ್ನುವ ರೀತಿ ಕುಳಿತುಕೊಳ್ಳಬೇಕು. ಇದು ರಾಜ್ಯಾಡಳಿತದ ಕಲೆಯಾಗಿದೆ. ತಾವು ಬೇಹದ್ದಿನ ತಂದೆಯಿಂದ ರಾಜರಿಗಿಂತ ರಾಜರಾಗುತ್ತಿದ್ದೀರಿ. ಇಂತಹ

ತಂದೆಯನ್ನು ಪದೇ ಪದೇ ನೆನಪು ಮಾಡಬೇಕು. ಸತ್ಯಯುಗದಲ್ಲಿ ತಂದೆಯನ್ನು ನೆನಪು ಮಾಡುವುದಿಲ್ಲ. ತಮ್ಮನ್ನು ನೆನಪು ಮಾಡಿಕೊಳ್ಳುತ್ತೀರಿ, ಕಲಿಯುಗದಲ್ಲಿ ತಂದೆಯನ್ನು ತಿಳಿದುಕೊಂಡಿಲ್ಲ, ತಮ್ಮನ್ನೂ ತಿಳಿದುಕೊಂಡಿಲ್ಲ. ಕೇವಲ ತಂದೆಯನ್ನು ಕೂಗುತ್ತೀರಿ. ಈಗಂತೂ ತಾವು ಬಹಳ ಒಳ್ಳೆಯ ರೀತಿಯಲ್ಲಿ ತಿಳಿದುಕೊಂಡಿದ್ದೀರಿ. ತಂದೆಯು ಬಿಂದುವಾಗಿದ್ದಾರೆ ಎನ್ನುವುದು ಇನ್ನೂರಿಗೂ ಗೊತ್ತಿಲ್ಲ. ಅತೀ ಸೂಕ್ಷ್ಮ ಎಂದು ಹೇಳುತ್ತಾರೆ, ಮತ್ತೆ ಸಾವಿರ ಸೂರ್ಯನಿಗಿಂತ ತೇಜೋಮಯನೆಂದು ಹೇಳುತ್ತಾರೆ. ಆದರೆ ಈ ಮಾತಿಗೆ ಸಂಬಂಧವಿರುವುದಿಲ್ಲ. ಒಂದು ಕಡೆ ನಾಮ, ರೂಪದಿಂದ ಭಿನ್ನ ಎಂದು ಹೇಳುತ್ತಾರೆ, ಮತ್ತೊಂದು ಕಡೆ ಸಾವಿರ ಸೂರ್ಯನಿಗಿಂತಲೂ ತೇಜೋಮಯನೆಂದು ಹೇಳುತ್ತಾರೆ. ಈ ರೀತಿ ಏಕೆ ಹೇಳಬೇಕು? ತಾವು ಮೊದಲು ಈ ರೀತಿಯೇ ತಿಳಿದುಕೊಂಡಿದ್ದೀರಿ. ತಂದೆಯು ಹೇಳುತ್ತಾರೆ - ಡ್ರಾಮಾದಲ್ಲಿ ಈ ರಹಸ್ಯ ನಿಧಾನವಾಗಿ ತಿಳಿಯುತ್ತದೆ. ಸೂಕ್ಷ್ಮಕ್ಕಿಂತ ಸೂಕ್ಷ್ಮ ಹಾಗೂ ರಹಸ್ಯ ಮಾತು ತಿಳಿದು ಅನ್ಯರಿಗೆ ತಿಳಿಸಿಕೊಡಿ. ಮೊದಲು ಸಾವಿರ ಸೂರ್ಯನಿಗಿಂತ ತೇಜೋಮಯವೆಂದು ಹೇಳುತ್ತಿದ್ದೀರಿ. ಈಗ ಹೇಳುತ್ತೀರಿ ಬಿಂದುವೆಂದು, ಈ ರೀತಿ ಏಕೆ ಹೇಳಬೇಕು? ಈ ರೀತಿ ವಿಚಾರ ಬರಬಾರದು. ಯಾವಾಗ ಐ.ಸಿ.ಎಸ್. ವಿದ್ಯೆಯನ್ನು ಕಲಿಯುತ್ತೀರಿ, ಅಂದಾಗ ಆ ಮಾತುಗಳನ್ನೇ ಹೇಳಬೇಕಾಗುತ್ತದೆ. ಮೊದಲೇ ಹೇಳಲು ಹೇಗೆ ಸಾಧ್ಯ? ಇದರಲ್ಲಿ ತಬ್ಬಿಬ್ಬಾಗುವ ಅವಶ್ಯಕತೆಯಿಲ್ಲ. ಡ್ರಾಮಾದಲ್ಲಿ ತಂದೆಯು ಯಾವಾಗ ತಿಳಿಸಬೇಕಾಗಿರುವುದೋ ಆಗಲೇ ತಿಳಿಸುತ್ತಾರೆ. ಇದರ ನಂತರವೂ ಏನೇನು ತಿಳಿಸಿ ಕೊಡುತ್ತಾರೆ, ಏಕೆಂದರೆ ತಂದೆಯ ಪ್ರಭಾವವೂ ಸಹ ಹರಡಬೇಕಲ್ಲವೇ. ಹೇಗೆ ತಾವು ಆತ್ಮನೋ ಹಾಗೆಯೇ ತಂದೆಯೂ ಸಹ ಆತ್ಮನಾಗಿದ್ದಾರೆ. ಆದರೆ ಪರಂಧಾಮದಲ್ಲಿರುತ್ತಾರೆ ಹಾಗಾಗಿ ಅವರಿಗೆ ಪರಮ ಆತ್ಮ ಎಂದು ಕರೆಯಲಾಗುತ್ತದೆ. ಇಲ್ಲಿಗೆ ಯಾವಾಗ ಬರುತ್ತಾರೆ ಆಗ ಜ್ಞಾನವನ್ನು ಕೊಡುತ್ತಾರೆ.

ತಂದೆಯು ಹೇಳುತ್ತಾರೆ - ಯಾವಾಗ ಪತಿತ ಪ್ರಪಂಚವಾಗಿರುತ್ತದೆ, ಆಗ ಪಾವನ ಮಾಡಲು ನಾನು ಬರುತ್ತೇನೆ. ಹೇ ಪತಿತ ಪಾವನ, ಹೇ ದುಃಖಹರ್ತ ಸುಖಕರ್ತ ಬನ್ನಿ ಎಂದು ಕೂಗುತ್ತಾರೆ. ತಂದೆಯು ಸಂಗಮಯುಗದಲ್ಲಿ ಬರುತ್ತಾರೆ. ರಾತ್ರಿ ಪೂರ್ಣ ಆದಾಗಲೇ ಹಗಲು ಬರುತ್ತದೆ ಆಗ ಹಳೆಯ ಪ್ರಪಂಚದ ಅಂತ್ಯವಾಗುತ್ತದೆ, ಕರ್ಮಾತೀತ ಅವಸ್ಥೆಯು ಅಂತ್ಯದಲ್ಲಿ ಆಗುತ್ತದೆ. ತಾವು ಗೃಹಸ್ಥ ವ್ಯವಹಾರದಲ್ಲಿರಬೇಕು, ಬಿಡುವ ಹಾಗಿಲ್ಲ. ಶರೀರ ನಿರ್ವಹಣೆಗೋಸ್ಕರ ವ್ಯವಹಾರವನ್ನು ಮಾಡುತ್ತಿದ್ದರೂ ಕಮಲ ಪುಷ್ಪದ ಸಮಾನ ಪವಿತ್ರವಾಗಿರಬೇಕು. ದೇವತೆಗಳು ಪೂರ್ಣ ಪವಿತ್ರರಾಗಿರುತ್ತಾರೆ. ಆದರೆ ಯಾವಾಗ ಹೇಗೆ ಆದರು! ಅವಶ್ಯವಾಗಿ ಪುರುಷಾರ್ಥವನ್ನು ಮಾಡಿದ್ದರು, ಅದಕ್ಕೆ ಪ್ರಾಲಬ್ಧ ಪಡೆದುಕೊಂಡಿರುವುದು. ಪುರುಷಾರ್ಥದನುಸಾರ ಪ್ರಾಲಬ್ಧವಾಗುತ್ತದೆ. ಹೇಗೆ ಎಂತಹ ಕರ್ಮವೋ ಅಂತಹದ್ದೇ ಪ್ರಾಲಬ್ಧವಾಗುತ್ತದೆ, ಇದಂತೂ ನಡೆಯುತ್ತಲೇ ಇರುತ್ತದೆ. ಈಗ ತಮಗೆ ಕರ್ಮವನ್ನು ಕಲಿಸಿಕೊಡುವ ತಂದೆಯು ಸಿಕ್ಕಿದ್ದಾರೆ. ಅವರನ್ನು ಚೆನ್ನಾಗಿ ನೆನಪು ಮಾಡಬೇಕು. ನಾವು ಅವರಿಗೆ ದತ್ತು ಮಕ್ಕಳಾಗಿದ್ದೇವೆ. ಮಾರ್ವಾಡಿಗಳಲ್ಲಿ ದತ್ತು ತುಂಬಾ ತೆಗೆದುಕೊಳ್ಳುತ್ತಿರುತ್ತಾರೆ. ನಾವು ಇವರ ಗರ್ಭದಿಂದ ಬಂದಿಲ್ಲ. ದತ್ತು ಮಕ್ಕಳಿಗೆ ಇಬ್ಬರ ತಂದೆಯರದೂ ನೆನಪಿರುತ್ತದೆ. ನಾವು ಯಾರ ಮಕ್ಕಳಾಗಿದ್ದೇವೆಂದು ಕೊನೆಯ ತನಕ ಗೊತ್ತಿರುತ್ತದೆ. ನಾನು ಪರಮಪಿತ ಪರಮಾತ್ಮ ದತ್ತು ಮಗುವಾಗಿದ್ದೇನೆ, ಅವರು ಸ್ವರ್ಗದ ರಚಯಿತ ಅವರ ರಚನೆ ಎಷ್ಟು ಸಮಯ ನಡೆಯುತ್ತದೆ? ಅರ್ಧಕಲ್ಪ. ನರಕದ ರಚಯಿತ ರಾವಣನಾಗಿದ್ದಾನೆ, ಅವನದೂ ಸಹ ಅರ್ಧಕಲ್ಪ ರಾಜ್ಯ ನಡೆಯುತ್ತದೆ, ಸತೋಪ್ರಧಾನದಿಂದ ತಮೋಪ್ರಧಾನರಾಗುತ್ತಾರೆ, ಇದು ತಿಳಿದುಕೊಳ್ಳುವ ಮಾತಾಗಿದೆ. ತಮಗೆ ಏನೂ ತಿಳಿಯದೇ ಇದ್ದಾಗ ಕೇಳಬೇಕಾಗುತ್ತದೆ. ಹೇಗೆ ಸೂರ್ಯ, ಚಂದ್ರ ಗ್ರಹಣ ಹಿಡಿದಾಗ ಹೇಳುತ್ತಾರೆ - ದಾನ ಕೊಟ್ಟಾಗ ಗ್ರಹಣ ಬಿಟ್ಟು ಹೋಗುತ್ತದೆ ಎಂದು. ಸೂರ್ಯ ಚಂದ್ರರಿಗೂ ಸಹ ತಂದೆ-ತಾಯಿ ಎಂದು ಹೇಳುತ್ತಾರೆ. ಇಲ್ಲಿಯೂ ಸಹ ಸ್ತ್ರೀ-ಪುರುಷ ಇಬ್ಬರಿಗೂ ಗ್ರಹಣ ಹಿಡಿಯುತ್ತದೆ. ಆಗ ಐದು ವಿಚಾರಗಳ ದಾನ ಕೊಡಿ ಎಂದು ಹೇಳುತ್ತಾರೆ. ಅಲ್ಲಿಯಂತೂ ವರ್ಷದಲ್ಲಿ ಒಂದು, ಎರಡು ಬಾರಿ ಗ್ರಹಣ ಹಿಡಿಯುತ್ತದೆ. ಇದು ಕಲ್ಪದ ಮಾತಾಗಿದೆ. ಕಬ್ಬಿಣದ ಯುಗದಲ್ಲಿ ಮನುಷ್ಯರು ಸಂಪೂರ್ಣ ಕಪ್ಪಾದಾಗ ತಂದೆಯು ಬಂದು ಒಂದೇ ಸಾರಿ ದಾನವನ್ನು ತೆಗೆದುಕೊಳ್ಳುತ್ತಾರೆ. ಶುದ್ಧ ಚಿನ್ನದಲ್ಲಿ ಬೆರಕೆಯಾಗುವುದರಿಂದ ಕಪ್ಪಾಗಿ ಬಿಡುತ್ತದೆ. ಹೇಗೆ ಹೊಸ ಮನೆ ಹಾಗೂ ಹಳೆಯ ಮನೆ ಎಂದು ಹೇಳಲಾಗುತ್ತದೆ. ಚಿಕ್ಕ ಮಕ್ಕಳಿಗೂ ಹಾಗೂ ವೃದ್ಧರಿಗೂ ವ್ಯತ್ಯಾಸವಿರುತ್ತದೆಯಲ್ಲವೆ. ಚಿಕ್ಕ ಮಕ್ಕಳು ಎಲ್ಲರಿಗೂ ಪ್ರಿಯವೆನಿಸುತ್ತಾರೆ. ಎಲ್ಲರೂ ಅವರನ್ನು ಇಷ್ಟಪಟ್ಟು ಮಡಿಲಿನಲ್ಲಿ ಕೂರಿಸಿಕೊಳ್ಳುತ್ತಾರೆ. ವೃದ್ಧರಾದಾಗ ಶರೀರ ಬಿಟ್ಟರೆ ಒಳ್ಳೆಯದು ಎಂದು ಹೇಳುತ್ತಾರೆ. ತುಂಬ ದುಃಖವನ್ನು ಏಕೆ ಸಹನೆ ಮಾಡಬೇಕು ಎಂದು ಹೇಳುತ್ತಾರೆ. ಆತ್ಮ ಒಂದು ಶರೀರ ಬಿಟ್ಟು ಮತ್ತೊಂದನ್ನು ತೆಗೆದುಕೊಳ್ಳುತ್ತದೆ. ಇಲ್ಲಂತೂ ರೋಗಿಗಳನ್ನು ಸಾಯಲು ಬಿಡುವುದಿಲ್ಲ ಆದರೆ ಎಷ್ಟು ಕೇಳುತ್ತೀರಿ, ಅಷ್ಟು ಒಳ್ಳೆಯದೆಂದು ಹೇಳುತ್ತಾರೆ. ಶಿವತಂದೆ ಹಾಗೂ ಆಸ್ತಿಯನ್ನು ನೆನಪು ಮಾಡುತ್ತಾ ಇರಬೇಕು. ಕಾಯಿಲೆಯಲ್ಲಿ ಯಾವಾಗ ತುಂಬಾ ತೊಂದರೆ ಆಗುತ್ತದೆ, ಆಗ ಎಲ್ಲವೂ ಮರೆತು ಹೋಗುತ್ತದೆ. ಆದರೆ ಯಾರಿಗೆ ಯಾವುದರಲ್ಲಿ ಭಾವವಿರುತ್ತದೆ ಅದು ಎದುರುಗಡೆ ಬರುತ್ತದೆ. ತಮ್ಮದು ಪ್ರತಿಜ್ಞೆಯಾಗಿದೆ - ನನಗಂತೂ ಒಬ್ಬ ಶಿವಬಾಬಾ ವಿನಃ ಬೇರೆ ಯಾರೂ ಇಲ್ಲ, ನಂತರ ಬೇರೆಯವರನ್ನು ಏಕೆ ನೆನಪು ಮಾಡುತ್ತೀರಿ. ತಂದೆಯು ಹೇಳುತ್ತಾರೆ - ನನ್ನ ನೆನಪು ವಿನಃ ಬೇರೆ ಯಾರದೂ ನೆನಪು ಬರಬಾರದು. ಹೇಗೆ ಗಾಯನವಿದೆ - ಅಂತಿಮ ಸಮಯದಲ್ಲಿ ಯಾರು ಸ್ತ್ರೀಯನ್ನು ಸ್ಮರಣೆ ಮಾಡುತ್ತಾರೆ..... ಇಡೀ ಶ್ಲೋಕ ಹೇಳುತ್ತಾರೆ ಅರ್ಥವಂತೂ ಗೊತ್ತಿಲ್ಲ. ಇದೆಲ್ಲಾ ಸಂಗಮಯುಗದ ಮಾತುಗಳು, ಭಕ್ತಿಯಲ್ಲಿ ಹಾಡುತ್ತಾರೆ - ಈಗ ತಾವು ಕೇವಲ ಬಾಬಾ ಹಾಗೂ ಆಸ್ತಿಯನ್ನು ನೆನಪು ಮಾಡಬೇಕು, ಶ್ರೀ ನಾರಾಯಣ ಆಗುವುದೇ ತಮ್ಮ ಪ್ರಾಲಬ್ಧ ಆಗಿದೆ. ಈ ಎಲ್ಲಾ ಅರ್ಥ ಬುದ್ಧಿಯಲ್ಲಿ ಇರಬೇಕು. ಆದರೆ ಭಕ್ತಿಯಲ್ಲಿ ಅರ್ಥ ಗೊತ್ತಿಲ್ಲದೇ ತುಂಬಾ ನೆನಪು ಮಾಡುತ್ತಾರೆ. ಕೊನೆಯಲ್ಲಿ ಯಾರ ಜೊತೆ ತುಂಬಾ ಪ್ರೀತಿ ಇರುತ್ತದೋ ಅವರದೇ ನೆನಪು ಬರುತ್ತಾ ಇರುತ್ತದೆ. ಬಹಳ ಎಚ್ಚರಿಕೆಯಿಂದ ಇರಬೇಕು. ತಾವು ಒಬ್ಬ ತಂದೆಯನ್ನು

ನೆನಪು ಮಾಡಬೇಕು.

ತಂದೆಯು ಹೇಳುತ್ತಾರೆ - ಮನ್ಮನಾಭವ. ಮಕ್ಕಳೂ ಹೇಳುತ್ತಾರೆ, ಬಾಬಾ ನಾವು ಕಲ್ಪ-ಕಲ್ಪ ತಮ್ಮ ಜೊತೆ ಮಿಲನ ಮಾಡುತ್ತಾ ಇರುತ್ತೇವೆ. ಈ ಜ್ಞಾನ ತಮ್ಮಿಂದ ಮಧುಬನದಲ್ಲಿ ಬಂದು ತೆಗೆದುಕೊಳ್ಳುತ್ತೇವೆ. ಇದಾಗಿದೆ ವಶೀಕರಣ ಮಂತ್ರ. ಸದ್ಗುರು ಆಗಿರುವುದರಿಂದ ತಮಗೆ ಇಂತಹ ಮಂತ್ರ ಕೊಡುತ್ತಾರೆ. ಯಾವುದರಲ್ಲಿ ತಾವು ಅಮರರಾಗಿ ಬಿಡುತ್ತೀರಿ. ಇದಾಗಿದೆ ಮಾಯೆಯ ಮೇಲೆ ವಿಜಯರಾಗುವ ಮಂತ್ರ. ಇದರ ಬಗ್ಗೆ ಹಾಡುತ್ತಾರೆ - ತುಳಸಿದಾಸರು ಶ್ರೀ ಗಂಧವನ್ನು ಅರೆದರು..... ಇದೂ ಸಹ ಈಗಿನ ಮಾತಾಗಿದೆ ಯಾವುದನ್ನು ನಂತರ ಹಾಡುತ್ತಾರೆ. ತಾವು ಮಕ್ಕಳು ಬಾಬಾ ಹಾಗೂ ಆಸ್ತಿಯನ್ನು ನೆನಪು ಮಾಡುವುದರಿಂದ ರಾಜ್ಯ ತಿಲಕ ಸಿಗುತ್ತದೆ. ಬಾಬಾ ಹಾಗೂ ರಾಜ್ಯಭಾಗ್ಯವನ್ನು ನೆನಪು ಮಾಡಿ ಶರೀರ ಬಿಟ್ಟಾಗಲೇ ರಾಜ್ಯದ ತಿಲಕ ಸಿಗುತ್ತದೆ. ಒಬ್ಬರಿಗೆ ಸಿಗುವುದಿಲ್ಲ. ಮಾಲೆ 108ರದ್ದು ಹಾಗೂ 16,108ರದ್ದೂ ಸಹ ಇದೆ. ಈಗಂತೂ ಕೇವಲ ತಾವು ಸರಿಯಾಗಿ ಬಾಬಾರವರನ್ನು ನೆನಪು ಮಾಡಬೇಕು. ಬಾಬಾ ತಮ್ಮದು ಎಷ್ಟೊಂದು ಗಾಯನವಿದೆ. ಹೇಳುತ್ತಾರೆ ತಮ್ಮ ಗತಿ ಹಾಗೂ ಮತ ತಮಗೆ ಗೊತ್ತು ಎಂದು. ಇದು ಸರಿಯೇ ಆಗಿದೆ. ಸದ್ಗುತಿದಾತ ಅವರು ಆಗಿರುವುದರಿಂದ ಅವರೇ ತಿಳಿದುಕೊಂಡಿದ್ದಾರೆ. ಮೊದಲು ಕೇವಲ ಹಾಡುತ್ತಿದ್ದೀರಿ ಅರ್ಥ ಗೊತ್ತಿಲ್ಲದೆ - ಇದಕ್ಕೆ ಅನರ್ಥ ಎಂದು ಹೇಳಲಾಗುತ್ತದೆ. ಅದರಲ್ಲಿ ಪ್ರಾಪ್ತಿ ಏನೂ ಇಲ್ಲ. ಮನುಷ್ಯರು ದಾನ-ಪುಣ್ಯ ಎಲ್ಲಾ ಮಾಡುತ್ತಿದ್ದರು. ಕೆಳಗಡೆ ಇಳಿಯುತ್ತಲೇ ಬಂದಿದ್ದಾರೆ. ಪ್ರಾಪ್ತಿ ಏನೂ ಆಗಿಲ್ಲ. ಆಸುರೀ ಮತದಂತೆ ನಡೆದು ಎಲ್ಲವೂ ಅನರ್ಥವೇ ಆಗಿ ಬಿಟ್ಟಿತು. ಇವರೂ ಸಹ ನಾರಾಯಣನ ಪೂಜೆ ಮಾಡುತ್ತಿದ್ದರು. ಈಗ ಪೂಜಾರಿಯಿಂದ ಪ್ರತ್ಯಕ್ಷ ರೂಪದಲ್ಲಿ ಪೂಜ್ಯರಾಗುತ್ತಿದ್ದಾರೆ. ಇದು ತಾವು ಮಕ್ಕಳು ತಿಳಿದುಕೊಂಡಿದ್ದೀರಿ - ಶಿವಬಾಬಾ ನಮಗೆ ಓದಿಸುತ್ತಿದ್ದಾರೆ ಎಂದು. ಇದು ಪಕ್ಕಾ ನೆನಪು ಇರಬೇಕು ಇಲ್ಲವೆಂದರೆ ವಿಕರ್ಮ ವಿನಾಶ ಆಗುವುದಿಲ್ಲ. ಈ ಯೋಗದ ಭಟ್ಟಿ ಅತಿ ಅಮೂಲ್ಯವಾಗಿದೆ. ಮುಕ್ತಿಯೂ ಸಹ ಸಿಗುತ್ತದೆಯೆಲ್ಲವೇ. ಕೆಲವರು ಹೇಳುತ್ತಾರೆ - ನಮ್ಮ ಮನಸ್ಸಿಗೆ ಶಾಂತಿ ಬೇಕು ಎಂದು. ಅದಕ್ಕೆ ಮೊದಲು ಅವರನ್ನು ಕೇಳಿ ನಿಮ್ಮನ್ನು ಅಶಾಂತಿ ಮಾಡಿದವರು ಯಾರು? ಅಂದಾಗ ಅವಶ್ಯವಾಗಿ ಮೊದಲು ಶಾಂತಿ ಇತ್ತು. ಈಗ ಅಶಾಂತರಾಗಿದ್ದೀರಿ ಅದಕ್ಕೆ ಶಾಂತಿಯನ್ನು ಬೇಡುತ್ತಿದ್ದೀರಿ. ಶಾಂತಿಯಂತೂ ಇಡೀ ಪ್ರಪಂಚಕ್ಕೆ ಬೇಕು. ಒಬ್ಬರಿಗೆ ಶಾಂತಿ ಸಿಗುವುದರಿಂದ ಏನೂ ಆಗುವುದಿಲ್ಲ. ಇದರಿಂದ ಇಡೀ ಪ್ರಪಂಚಕ್ಕೆ ಶಾಂತಿ ಬರುವುದಿಲ್ಲ. ಅಶಾಂತಿ ಯಾರು ಮಾಡಿದರು? ಆಗ ತಬ್ಬಿಬ್ಬು ಆಗಿಬಿಡುತ್ತಾರೆ. ಹೇಳಲಾಗುತ್ತದೆ ಶಾಂತಿಧಾಮ, ಸುಖಧಾಮ ಹಾಗೂ ಇದು ದುಃಖಧಾಮ ಆಗಿದೆ ಎಂದು. ಸುಖಧಾಮದಲ್ಲಿ ಮನುಷ್ಯರ ಸಂಖ್ಯೆ ತುಂಬಾ ಕಡಿಮೆ ಇತ್ತು, ಆಗ ಉಳಿದೆಲ್ಲಾ ಆತ್ಮಗಳು ಶಾಂತಿಧಾಮದಲ್ಲಿ ಇದ್ದರು. ತಮಗೆ ಶಾಂತಿ ಅಲ್ಲಿ ಸಿಗುತ್ತದೆ. ಇಲ್ಲಿಯಂತೂ ಸಿಗುವುದಿಲ್ಲ. ಇದಾಗಿದೆ ದುಃಖಧಾಮ ದುಃಖದಲ್ಲಿ ಅಶಾಂತಿಯೇ ಇರುತ್ತದೆ. ಇದಂತೂ ಯಾರಿಗೆ ಬೇಕಾದರೂ ಸಹಜವಾಗಿ ತಿಳಿಸಿಕೊಡಬಹುದು. ಬಾಬಾ ಹಾಗೂ ಆಸ್ತಿಯನ್ನು ನೆನಪು ಮಾಡಬೇಕು. ಆದರೆ ಮಾಯೆ ಈ ರೀತಿ ಇರುತ್ತದೆ ಪವಿತ್ರರಾಗಲು ಬಿಡುವುದಿಲ್ಲ. ಅಬಲೆಯರ ಮೇಲೆ ನೋಡಿ ಎಷ್ಟೊಂದು ಅತ್ಯಾಚಾರವಾಗುತ್ತಿದೆ. ವಿಷವನ್ನು ಬಿಟ್ಟು ಇರುವುದೇ ಇಲ್ಲ. ಬಾಬಾರವರ ಬಳಿ ಅನೇಕ ಪ್ರಕಾರದ ಸಮಾಚಾರಗಳು ಬರುತ್ತಿರುತ್ತದೆ. ಎಲ್ಲದಕ್ಕಿಂತ ದೊಡ್ಡ ಹಿಂಸೆ ಕಾಮ ಮಹಾ ಶತ್ರುವಿನದು ಆಗಿದೆ. ತಂದೆಯು ಹೇಳುತ್ತಾರೆ - ಮಕ್ಕಳೇ ವಿಷವನ್ನು ಬಿಡಿ ಎಂದು. ಮುಖ ಕಪ್ಪು ಮಾಡಿಕೊಳ್ಳಬೇಡಿ ಎಂದಾಗ ಹೇಳುತ್ತಾರೆ ಪ್ರಯತ್ನಿಸುತ್ತೇವೆ ಎಂದು. ಇದು ವಿಷ ಆಗಿದೆ. ಆದಿ-ಮಧ್ಯ-ಅಂತ್ಯ ದುಃಖ ಕೊಡುವಂತಹದು. ಆದರೆ ಅದೃಷ್ಟದಲ್ಲಿ ಇಲ್ಲವೆಂದಾಗ ಕೇಳುವುದಿಲ್ಲ. ಆತ್ಮಗಳಿಗೆ ಬಾಬಾ ಕುಳಿತು ತಿಳಿಸುತ್ತಾರೆ - ಈ ದಿನದಿಂದ ವಿಕಾರದಲ್ಲಿ ಹೋಗಬಾರದು ಎಂದು. ಆಗ ಮುಖವನ್ನು ಕೆಳಗಡೆ ಮಾಡಿಕೊಂಡು ಬಿಡುತ್ತಾರೆ. ಆದರೆ ಕಾಮ ಮಹಾಶತ್ರುವಾಗಿದೆ. ಇದು ಚೆನ್ನಾಗಿದೆ ಅನಿಸುತ್ತದೆ ಏನು? ಇದಾಗಿದೆ ವಿಕಾರೀ ಪ್ರಪಂಚ. ಎಲ್ಲರೂ ಪತಿತರಾಗಿದ್ದಾರೆ. ಸತ್ಯಯುಗದಲ್ಲಿ ಎಲ್ಲರೂ ಸಂಪೂರ್ಣ ನಿರ್ವಿಕಾರಿಗಳು ಆಗಿರುತ್ತಾರೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತ್-ಪಿತ ಬಾಪ್ ದಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ:

1. ಸಮಯ ಬಹಳ ಕಡಿಮೆ ಇದೆ, ಆದ್ದರಿಂದ ತಂದೆಗೆ ಸಂಪೂರ್ಣ ಸಹಯೋಗಿಗಳಾಗಬೇಕು. ತಂದೆ ಹಾಗೂ ಆಸ್ತಿಯನ್ನು ನೆನಪು ಮಾಡಬೇಕು ಮತ್ತು ಅನ್ಯರಿಗೂ ಮಾಡಿಸಬೇಕು.

2. ಅಂತಿಮ ಸಮಯದಲ್ಲಿ ಒಬ್ಬ ತಂದೆಯ ನೆನಪು ಇರಬೇಕು, ಇದಕ್ಕಾಗಿ ಅಂತರಾಳದ ಪ್ರೀತಿ ಒಬ್ಬ ತಂದೆಯ ಜೊತೆ ಇಟ್ಟುಕೊಳ್ಳಬೇಕು. ತಂದೆಯ ವಿನಃ ಬೇರೆ ಯಾರದೇ ಸ್ಮೃತಿ ಬರಬಾರದು, ಇದಕ್ಕಾಗಿ ಎಚ್ಚರಿಕೆಯಿಂದ ಇರಬೇಕು.

ವರದಾನ: ಆತ್ಮೀಯ ವ್ಯಾಯಾಮದ ಮೂಲಕ ತೂಕವನ್ನು ಸಮಾಪ್ತಿ ಮಾಡಿಕೊಳ್ಳುವಂತಹ ಸಮಾನ ಮತ್ತು ಸಮೀಪ ಭವ. ಆತ್ಮೀಯ ವ್ಯಾಯಾಮ ಅರ್ಥಾತ್ ಈಗೀಗ ನಿರಾಕಾರಿ, ಈಗೀಗ ಅವ್ಯಕ್ತ ಫರಿಸಾಫ್, ಈಗೀಗ ಸಾಕಾರಿ ಕರ್ಮಯೋಗಿ. ಈಗೀಗ ವಿಶ್ವ ಸೇವಾಧಾರಿ, ಈ ರೀತಿ ವ್ಯಾಯಾಮ ಪ್ರತಿದಿನ ಮಾಡಿದರೆ ವ್ಯರ್ಥದ ಏನು ಹೊರೆ (ತೂಕ) ಇದೆ ಅದು

ಸಮಾಪ್ತಿಯಾಗಿ ಬಿಡುವುದು. ಯಾವಾಗ ಹೊರೆ (ತೂಕ) ಸಮಾಪ್ತಿಯಾಗಿ ಬಿಡುವುದು, ಪ್ರಿಯತಮನ ಸಮಾನ ಡಬಲ್ ಲೈಟ್ ಆಗಿ. ಆಗ ಜೋಡಿ ಚೆನ್ನಾಗಿ ಕಾಣುವುದು. ಒಂದುವೇಳೆ ಪ್ರಿಯತಮ ಸಣ್ಣಗಿದ್ದು ಪ್ರಿಯತಮ ದಪ್ಪವಾಗಿದ್ದರೆ ಜೋಡಿ ಚೆನ್ನಾಗಿ ಕಾಣುವುದಿಲ್ಲ. ಆತ್ಮೀಯ ಪ್ರಿಯತಮ ಪ್ರಿಯತಮೆಯರಿಗೆ ಹೇಳುತ್ತಾರೆ ಸಮಾನರಾಗಿ ಸಮೀಪರಾಗಿ. ತಮ್ಮ ಜೀವನ ರೂಪಿ ಹೂಗುಚ್ಚದ ಮೂಲಕ ದಿವ್ಯತೆಯ ಸುಗಂಧವನ್ನು ಹರಡುವುದೇ ಗುಣಮೂರ್ತಿಗಳಾಗುವುದು.

ಸ್ಲೋಗನ್: